



Spennandi tíð á

Vit síggja føroysku útbjóðingina og síðani olju- og gassoki vestan fyri Hetland. Písurin har norðuri við markið visir, hvar oljufelag helst hava gjørt tvey stór oljufund. Písurin har suðuri við markið visir, hvar Bedlingtonbrunnurin varð boraður. Hann er helst turrur. Písurin miðskeiðis á kortinum visir Laggan gassfeltið, sum visir seg at vera størri enn higartil hildið. Møguleiki er her fyri tí fyrstu gassútbyggingini á Atlantsmótinum. Onnur smærri gassfelt sum Torrídon, Laxford og Victory kunnu hugsast at bliva áhugaverd í framtíðini, um og tá infrastrukturur er komin uppá pláss. Longu syðri liggur so tað risastóra Clairfeltið, sum er tað størsta á øllum tí bretska landgrunninum. Tað varð funnið í 1977 og ikki fyrr enn nú ber tøkniliga til at fara undir framleiðslu. Kort: Føroya Jarðfrøðissavni

OLJULEITING ANALYSA

Jan Müller

Tað hevur gingið báðar vegir við oljuleitiningini á Atlantsmótinum líka síðani fyrsti borurin varð settur í fyrri skjótt 30 árum síðani. Hóast verulig framleiðsla ikki fór í gongd fyrr enn fyrst í 90-unum, so vóru øll árin frá miðskeiðis í 70-unum og fram til 90-ina boraðir einir 170 brunnar. Nógvir av hesum vórðu turrir, men kortini vóru einstakir teirra bæði olju- og gassfund, sum tó hvorki konstruadurliga ella tøkniliga hava verið metti lønandi.

Mest áhugaverda fundið varð gjørt í 77-78, tá BP rakti við oljuleifantín Clair nakað vestan fyri Hetland. Hesin goymir 5-6 milliardir tons av olju, men talan var um tunga olju og torfórar jarðfrøðiliga umstøður, sum gjordu, at tað ikki var hugsingur um at taka oljuna upp tá – fyrri góðum 25 árum síðani.

Í 1986 var so enn eitt áhugavert fund gjørt vestan fyri Hetland, ikki so langt frá Clair. Tað var eitt gassfelt, sum fekk navnið Laggan. Mett var ikki, at hetta fundið varð nóg stórt til at fararast kundir undir nakra útbygging.

Við øðrum orðum sluppu oljufeltið Clair og gassfeltið Laggan at liggja órørd av mannahondum øll tvey mongu komandi ár. Til tað so í dag – nú tøkning hevur ment seg munandi – ber til at tosa um at fáa

bæði olju og gass upp úr undirgrundini.

Ikki fyrr enn í ár – 2004 – er útbygging av Clair veruleiki tvs. at hesin oljurisin hevur ligið í dvala, síðani hann var funnin fyrri nærum 30 árum síðani.


Fyrsta oljan frá Clair kemur upp úr undirgrundini seint í heyst. Og arbeitt verður við tveimum útbyggingum aftrat næstu árin.

Og beint í grannalagnum liggur so Laggan gassfeltið og biðar. Total hevur júst boðað frá, at seinasti avmarkingarbrunnurin er sera positivur, og okkurt kundi tí bent á, at feltið verður útbýgt komandi árin tvs. 20 ár eftir, at tað varð uppbyggjað. Og hetta merkir, at vit fara at síggja ein infrastruktur á økinum millum Hetland og føroyska markið, sum kann fáa stóran týðning fyri móguliga framtíðar framleiðslu á okkara landgrunni.

Nettupp Clair og Laggan eru boð um, at Atlantsmótið kortini hevur eina áhugaverda framtíð og kann gerast ein nýggjur Norðsjógvur, sum mong hava vónað og sæð fram til.

Men sum stóðan er í dag, so verður olja bert framleidd á einum lítlum og avmarkaðum øki á Atlantsmótinum. Tað er har suðuri við markið, har oljufeltini Foinaven, Loyal og Schiehallion nú hava framleitt olju í eini 10 ár.

Aftrat hesum feltunum eru eisini fleiri áhugaverdir brunnar boraðir í grannalagnum og fund gjord.



Spurningurin er so bara, nær og um hesi eru nóg lønandi. Tað vilja komandi árin visa, og kann væl vera, at vit her fara at uppliva tað sama, sum er hent og er við at henda við Clair og Laggan longur norðuri. Feltini vit tosa um eru Solan og Strathmore og Suilven. Eisini Conival kann verða eitt slíkt. Tað at ein infrastrukturur er við at byggjast upp í nánd av hesum fundum, ger tey – hóast minni í stódd – lønandi. Tað er so nettupp framtíðar vónin fyri Atlantsmótið, at infrastrukturur kann lata upp fyri fleiri smærri fundum og gera tey lønandi.

Vit mugu so heldur ikki gloyma, at nóg av loyvunum, sum bretska stjórnin lat oljufeløgnum í 22. rundu, eru at finna á Atlantsmótinum, har felogini meta góðar móguleikar vera at finna bæði olju og gass.

Men eisini aðrar avbjóðingur standa fyri framman

Nú eisini gassfund vestan fyri Hetland

OLJULEITING

Jan Müller

Stóra franska oljufelagið Total (TotalFinaElf) staðfestir nú, at eitt gamalt gassfund frá 1986, eftir øllum at døma er so mikið stórt, at tað móguliga kann loysa seg at fara undir fyrstu veruliga gassútbyggingina á Atlantsmótinum í heila takið. Talan er um Lagganfeltið nakað vestan fyri Hetland ella miðskeiðis millum Hetland og føroyska markið. Í tíðindaskrivi frá felagnum verður upplýst, at ein avmarkingarbrunnur, sum er boraður fyrr í ár og síðani testaður, nú visir seg at vera væleydnaður. Tað er risastóri boripallurin Jack Bates, sum hevur staðið fyri brunnum og hevur m.a. verið høvið hjá


ferðafólki og manning á Norrønu, sum hava siglt millum Hetland og Føroyar at síggja gassglæmuna frá boripallinum. Hini felogini, sum eru við í hesum loyvinum eru ChevronTexaco, Dong og Eni. Tvs. feløg, sum eisini eru og helst fara at vera virkin á føroyska landgrunninum.

Tað áhugaverda við hesum tíðindum er, at somu feløg umframt føroyska oljufelagið Føroya Kolvetni hava fingið tillutað fleiri teigar í 22. brestku runduni nærhendis Laggan gassfundinum.

Michel Contie, stjóri í Total sigur í tíðindaskrivi, at tey hava havt trupulleikar við at bora henda nýggjasta avmarkingarbrunnur, men kortini hevur drúgva boringin nú í fleiri mánaðir, givið felagnum nógvar

nýggjar upplýsingar um goymslunøgd og sjálvt reservoiri. Enn er eingin avgerð tikin um at fara undir at byggja út, men felagið sær ljóst uppá, at tað fer at eydnast at útbygginga feltið við framtíðar handilsligum og tøkniligum loysnum. Total-stjórin sigur eisini, at tey eru sera fegin um úrslitið av 22. útbjóðingini, har Total hevur fingið tillutað fleiri teigar í Laggan-umhvørvinum.

Atlantsmótinum



– fram við markinum. Tíðindini seinastu dagar-
nar um stórt fund kann bara
hava positiva ávirkan á alt
økið. Hóast lítið og einki
hoyrist um úrslitið av
trimum brunnnum skamt frá
føroyska markinum á
bretska landgrunninum, so
eiga vit tó at eygleiða teir
við stórum áhuga, tí teir
kunnu bókstaviga sagt
verða við til at byggja brýr
millum bretsku og føroyska
landgrunninum og harvið
koma at fáa týðning og
hvør veit nýggjan íblástur
til leitning eftir olju og gassi
allan vegin framvið mark-
inum og her eisini okkara
megin.

Brunnarnir, sum her
verður sipað til, eru Rose-
bank, eisini nevndur Loch-
nagar har norðuri við mark-
ið, síðani Cambo, eisini
nevndur Lindisfarne, eitt
sindur longur syðri við
markið og loksins Bedling-
ton heilt har suðuri við
markið. Feløgini, sum eru
við í hesum brunnnum er eitt
nú Amerda Hess, Dong,

BG, Statoil og Chev-
ronTexaco og eisini okkara
egna Atlants Kolvetni, tvs.
flest øll feløg, sum longu
hava loyvi á føroyska
landgrunninum. Hetta er
ein áhugaverd staðfesting,
tí er tað so, at onkur ella
kanska allir triggir brunnar
eru fund, tá kann man
rokna við, at feløgini fara
at gera nóg fyri at fáa teigar í
2. útbjóðing, sum liggja
beint hinumegin markið,
har hesi fund møguleiga eru
og verða gjørd á bretsku
økinum.

Lat tað vera sagt alt fyri
eitt, at tíðindini, sum eru
komin fram í pressuni um
fund við markið, mugu
takast við fyrivarni til tey
eru váttað. Men vanliga
kemur slíkt ikki fram, uttan
at nakað er í tí.

Vit fáa nú at vita, at
Lochnagarbrunnurin helst
er eitt stórt oljufund. Vit
hava eisini frætt, at Cambo-
brunnurin helst eisini er eitt
fund. Eftir stendur at
kanna, um fundini eru so
mikið stórt, at tey veruliga

eru lønandi. Vit mugu ikki
gloyma, at tey liggja í ein-
um fjarskotnum øki uttan
infrastruktur av nøkrum
slag. So tey mugu vera
rímuliga stór skal tað løna
seg at fara undir útbýgging-
ar í 10 milliarda klassan-
um. Men er tað so at bæði
Cambo og Lochnagar eru
so mikið stór, so er ein
møguleiki at brúka sama
infrastruktur, sama fram-
leiðsluskip osfr. Hetta er tó
ikki bara líkatal, tá tað eru
ymisk feløg, sum standa
fyrí lisensunum.

Vil væl til, og úrslitini
liva upp til vónirnar og
jarðfrøðiliga metingarnar,
so kunnu vit koma at siggja
útbýgging av tveimum
nýggjum oljufeltum beint
við føroyska markið. Og vil
enn betri til, so kunnu slík
oljufelt strekkja seg inn á
føroyskt øki eisini, og tað
entá inn á teigar, sum eru
bodnir út í okkara 2. rundu.
Hetta kann ljóða í so bjart-
skygt men velja vit nú ta
leiðina og trúgva uppá, at
hesir báðir váðiligu brunn-

ar, hava givið bingo, so vil
tað hava nógv størri ávir-
kan á Føroyaøkið enn tey
flestu hava givið sær fær
um.

Nettupp Rosebank og
Cambo (sí kortið) liggja
uppat markinum, har okk-
ara egna oljufyrising
hefur boðið teigar út. Ein
kann tá siga, at eitt slag av
forarbeiðið tá longu er
gjørt, sum kann vera til
stórt gagn, tá feløg fara at
gera kanningar her og
kanska eisini bora. Einasta
veruliga ivamálið vil tá
vera tjúka basaltið, sum
ger tað torført at vita júst,
hvar borurin skal setast í,
hóast man "sær" okkurt har
niðri.

Tað er greitt, at hetta eru
bjartskygdar metingar, men
tær eru ikki órealistiskar, tá
hugað verður um, hvussu
stórar vónirnar hava verið.
Vit hava m.a. hoyrt leiti-
stjóran í ChevronTexaco
siga í Norðurlandahúsin-
um, at útlitini fyrí fundi í
Rosebank vóru so mikið
góðar sum 1 til 3.

Triði brunnurin er so
Bedlington, sum liggur væl
longri syðri. Tað skilst, at
hann er møguleiga turrur.
Føroyska oljufelagið At-
lants Kolvetni er við har.

Hóast fyra brunnar eru
boraðir hjá okkum og einki
lønandi fund er gjørt, so
eiga vit at fegnast um, at
ein virkin kolvetni skipan
er staðfest. At tað skulu
borast fyra brunnar aftrat
innan tvey ár og aftrat
hesum komandi verandi 9
ára loyvi og so nú eisini 2.
útbjóðing eru spennandi
avbjóðingar. Samanumtikið
er eingin orsök til paník.
Hetta krevur tíð og tol sum
so oftani hefur verið vist á.

Fyri føroyska samfelag-
ið, ið treingir fleiri búskap-
arlig bein at standa á, eru
bjartskygdu vónirnar á
Atlantsmótinum sera kær-
komnar

Bedling- ton helst turrur

Føroyska Atlants
Kolvetni við í
boringini við 1
prosent

OLJULEITING
Jan Müller



Wilhelm Petersen, stjóri
í Atlants Kolvetni:
– Vit leita eftir sam-
starvspartnarum til aðru
útbjóðing

Nú tíðindini hava verið
frammi um, at eitt og
møguleiga tvey stór
fund eru gjørd á
bretskum øki har
norðuri við markið,
(Lochnagar og Cambo)
vilja onnur tíðindi
(sum Sosialurin tó ikki
hefur fingið váttað)
vera við, at Bedling-
tonbrunnurin, sum er
boraður heilt har suð-
uri við markið, er turr-
ur. Føroyska olju-fe-
lagið Atlants Kolvetni
var partur av tí brunn-
inum við 1%. Bretska
oljufelagið BG stóð
fyrí boringini og hevði
meginpartin av váðan-
um. Eisini danska
Dong var við í hesi
boringini.

Wilhelm Petersen,
stjóri í Atlants Petrole-
um hefur onga við-
merking til hesi tíð-
indini, tí brunnurin er
ein sokallaður "tigh
hole" brunnur. Wil-
helm Petersen sigur
annars, at Atlants Kol-
vetni í løtuni hyggur
eftir samstarvsmøgu-
leikum at vera við í
samtaki, sum fer at
bjóða í 2. rundu við
Føroyar. Hann hefur
sjálvur rímuliga vónir
um, at tað fer at eydn-
ast. Annars hefur fe-
lagið fingið tillutað tað
øki, sum tað søkti um í
bretsu rundini. Um
fund, sum er gjørd
hinumegin markið,
sigur føroyski olju-
stjórin, at tað ljóðar
áhugavert.